

ਇੰਟਰਵਿਊ ਸ਼ੁਰੂ ਹੋਣ ਤੋਂ ਪਹਿਲਾਂ ਤੁਹਾਨੂੰ ਕਿਹੜੇ ਹੱਕਾਂ ਬਾਰੇ ਦੱਸਿਆ ਜਾਣਾ ਚਾਹੀਦਾ ਹੈ?

1. ਇੰਟਰਵਿਊ ਦੌਰਾਨ ਕਨੂੰਨੀ ਸਹਾਇਤਾ ਅਤੇ ਵਕੀਲ ਨਾਲ ਗੁਪਤ ਸਲਾਹ ਦਾ ਹੱਕ

A. ਵਕੀਲ

- ਤੁਸੀਂ ਆਪਣੀ ਪਸੰਦ ਦੇ ਵਕੀਲ ਨਾਲ ਸੰਪਰਕ ਕਰਨ ਲਈ ਕਹਿ ਸਕਦੇ ਹੋ।
- ਜੇਕਰ ਤੁਹਾਡਾ ਕੋਈ ਆਪਣਾ ਵਕੀਲ ਨਹੀਂ ਹੈ ਜਾਂ ਇਹ ਵਕੀਲ ਸੇਵਾ ਦੇਣ ਵਿੱਚ ਅਸਮਰੱਥ ਹੈ, ਤਾਂ ਤੁਸੀਂ ਬਾਰ ਸੰਗਠਨ ਦੇ ਡਿਊਟੀ ਵਕੀਲ ਤੋਂ ਇੱਕ ਵਕੀਲ ਨਾਲ ਸੰਪਰਕ ਕਰਨ ਲਈ ਕਹਿ ਸਕਦੇ ਹੋ।
- ਜੇਕਰ ਤੁਸੀਂ ਕੁੱਝ ਕਨੂੰਨੀ ਸ਼ਰਤਾਂ ਪੂਰੀਆਂ ਕਰਦੇ ਹੋ, ਤਾਂ ਇਹ ਕਨੂੰਨੀ ਸਹਾਇਤਾ ਪੂਰੀ ਤਰ੍ਹਾਂ ਜਾਂ ਅੰਸਕ ਰੂਪ ਵਿੱਚ ਮੁਫਤ ਹੁੰਦੀ ਹੈ। ਤੁਸੀਂ ਉਸ ਫਾਰਮ ਦੀ ਮੰਗ ਕਰ ਸਕਦੇ ਹੋ ਜੋ ਕਨੂੰਨੀ ਸਹਾਇਤਾ ਲਈ ਸ਼ਰਤਾਂ ਨਿਰਧਾਰਤ ਕਰਦਾ ਹੈ।

B. ਪੂਰਵ ਗੁਪਤ ਸਲਾਹ

- ਅਗਲੀ ਇੰਟਰਵਿਊ ਤੋਂ ਪਹਿਲਾਂ - ਅਤੇ ਬਾਰ ਸੰਗਠਨ ਪੂਲ ਦੇ ਡਿਊਟੀ ਵਕੀਲ ਨਾਲ ਗੱਲ ਕਰਨ ਤੇ ਬਾਅਦ 2 ਘੰਟਿਆਂ ਦੇ ਅੰਦਰ ਅੰਦਰ - ਤੁਸੀਂ ਆਪਣੇ ਵਕੀਲ ਨਾਲ 30 ਮਿੰਟਾਂ ਤੱਕ ਗੁਪਤ ਸਲਾਹ ਕਰਨ ਲਈ ਹੱਕਦਾਰ ਹੋ, ਇਹ ਸਮਾਂ ਇੰਟਰਵਿਊ ਲੈਣ ਵਾਲੇ ਦੇ ਫੈਸਲੇ ਤੇ ਅਸਾਧਾਰਨ ਆਧਾਰ 'ਤੇ ਵਧਾਇਆ ਜਾ ਸਕਦਾ ਹੈ।
- ਇਹ ਸਲਾਹ ਟੈਲੀਫੋਨ ਅਤੇ ਇੰਟਰਵਿਊ ਦੀ ਥਾਂ ਵਿਖੇ ਕੀਤੀ ਜਾ ਸਕਦੀ ਹੈ।

C. ਇੰਟਰਵਿਊ ਦੌਰਾਨ ਕਨੂੰਨੀ ਸਹਾਇਤਾ

- ਤੁਸੀਂ ਇੰਟਰਵਿਊ ਵਿਖੇ ਆਪਣੇ ਵਕੀਲ ਤੋਂ ਸਹਾਇਤਾ ਪ੍ਰਾਪਤ ਕਰਨ ਦੇ ਹੱਕਦਾਰ ਹੋ। ਪੁੱਛ-ਗਿੱਛ ਤੁਹਾਡੇ ਵਕੀਲ ਦੀ ਮੌਜੂਦਗੀ ਤੋਂ ਬਿਨਾਂ ਸ਼ੁਰੂ ਨਹੀਂ ਹੋ ਸਕਦੀ।
- ਤੁਹਾਡਾ ਵਕੀਲ ਹੇਠ ਲਿਖੇ ਨੂੰ ਯਕੀਨੀ ਕਰੇਗਾ:
 - ਕਿ ਤੁਹਾਡੇ ਚੁੱਪ ਰਹਿਣ ਅਤੇ ਆਪ ਨੂੰ ਦੋਸ਼ੀ ਨਾ ਠਹਿਰਾਉਣ ਦੇ ਹੱਕ ਬਰਕਰਾਰ ਹਨ।
 - ਇੰਟਰਵਿਊ ਦੌਰਾਨ ਤੁਹਾਡੇ ਨਾਲ ਕਿਸ ਤਰ੍ਹਾਂ ਨਾਲ ਵਿਵਹਾਰ ਹੁੰਦਾ ਹੈ, ਭਾਵੇਂ ਤੁਹਾਡੇ ਤੇ ਬੇਲੋੜੀਂਦਾ ਦਬਾਅ ਪਾਇਆ ਜਾਂਦਾ ਹੈ ਭਾਵੇਂ ਨਹੀਂ;
 - ਇਹ ਤੱਥ ਕਿ ਤੁਹਾਡੇ ਹੱਕਾਂ ਬਾਰੇ ਅਤੇ ਇੰਟਰਵਿਊ ਦੀ ਨਿਯਮਤਾ ਬਾਰੇ ਤੁਹਾਨੂੰ ਦੱਸਿਆ ਗਿਆ ਹੈ।

ਜੇਕਰ ਤੁਹਾਡੇ ਵਕੀਲ ਦੀ ਇਹਨਾਂ ਮਸਲਿਆਂ ਸਬੰਧੀ ਕੋਈ ਵੀ ਟਿੱਪਣੀ ਹੈ ਤਾਂ ਉਹ ਤੁਰੰਤ ਉਹਨਾਂ ਨੂੰ ਪੁਲਿਸ ਇੰਟਰਵਿਊ ਬਿਆਨ ਵਿੱਚ ਰਿਕਾਰਡ ਕਰਵਾ ਸਕਦਾ ਹੈ।

ਤੁਹਾਡਾ ਵਕੀਲ ਖਾਸ ਜਾਂਚ ਕੀਤੇ ਜਾਣ ਜਾਂ ਕਿਸੇ ਖਾਸ ਵਿਅਕਤੀ ਦਾ ਇੰਟਰਵਿਊ ਲੈਣ ਦੀ ਮੰਗ ਕਰ ਸਕਦਾ ਹੈ। ਉਹ ਪੁੱਛੇ ਜਾ ਰਹੇ ਸਵਾਲਾਂ ਬਾਰੇ ਸਪਸ਼ਟੀਕਰਨ ਦੀ ਮੰਗ ਕਰ ਸਕਦਾ ਹੈ। ਉਸਨੂੰ ਤੁਹਾਡੀ ਥਾਂ ਤੇ ਜਵਾਬ ਦੇਣ ਅਤੇ ਇੰਟਰਵਿਊ ਵਿੱਚ ਵਿਘਨ ਪਾਉਣ ਦੀ ਆਗਿਆ ਨਹੀਂ ਹੈ।

- ਤੁਸੀਂ ਜਾਂ ਤੁਹਾਡਾ ਵਕੀਲ ਸਿਰਫ ਇੱਕ ਵਾਰ ਵਧੀਕ ਗੁਪਤ ਸਲਾਹ ਲਈ ਇੰਟਰਵਿਊ ਨੂੰ ਮੁਅੱਤਲ ਕਰ ਸਕਦੇ ਹੋ। ਜੇਕਰ ਇੰਟਰਵਿਊ ਦੌਰਾਨ ਨਵੇਂ ਤੱਤ ਅਤੇ ਅਪਰਾਧ ਸਾਹਮਣੇ ਆਉਂਦੇ ਹਨ, ਤਾਂ ਤੁਹਾਨੂੰ ਆਪਣੇ ਵਕੀਲ ਨਾਲ ਇੱਕ ਵਧੀਕ ਗੁਪਤ ਸਲਾਹ ਦੀ ਆਗਿਆ ਹੋਵੇਗੀ। ਇਹ ਸਲਾਹ 15 ਮਿੰਟਾਂ ਤੋਂ ਵੱਧ ਨਹੀਂ ਹੋ ਸਕਦੀ ਹੈ।

D. ਹੱਕ ਛੱਡਣਾ

ਤੁਸੀਂ ਸਲਾਹ ਲਈ ਬੇਨਤੀ ਕਰਨ ਜਾਂ ਇੱਕ ਵਕੀਲ ਤੋਂ ਸਹਾਇਤਾ ਲੈਣ ਲਈ ਕਿਸੇ ਕਨੂੰਨ ਅਧੀਨ ਬੰਦਸ਼ ਵਿੱਚ ਨਹੀਂ ਹੋ।

ਤੁਸੀਂ ਲੋੜੀਂਦਾ ਵਿਚਾਰ ਕਰਨ ਤੋਂ ਬਾਅਦ ਇਹ ਹੱਕ ਆਪਣੀ ਇੱਛਾ ਮੁਤਾਬਕ ਛੱਡ ਸਕਦੇ ਹੋ, ਜੇਕਰ ਤੁਸੀਂ:

- ਕਨੂੰਨੀ ਉਮਰ ਪੂਰੀ ਕਰ ਲਈ ਹੈ;
- ਇਸ ਪ੍ਰਭਾਵ ਲਈ ਕਿਸੇ ਦਸਤਾਵੇਜ਼ ਤੇ ਦਸਤਖਤ ਅਤੇ ਮਿਤੀ ਪਾਈ ਹੈ।
- ਜੇਕਰ ਸੰਭਵ ਹੋਵੇ, ਤਾਂ ਇਸ ਇੰਟਰਵਿਊ ਦੀ ਫਿਲਮ ਬਣਾਈ ਜਾ ਸਕਦੀ ਹੈ। ਤੁਸੀਂ ਇਸ ਬਾਰੇ ਆਪਣੇ ਵਕੀਲ ਨਾਲ ਚਰਚਾ ਕਰ ਸਕਦੇ ਹੋ।

ਇਨ੍ਹਾਂ ਮਾਮਲਿਆਂ ਵਿੱਚ, ਤੁਸੀਂ ਬਾਰ ਐਸੋਸੀਏਸ਼ਨ ਦੇ ਡਿਊਟੀ ਵਕੀਲਾਂ ਦੇ ਸਮੂਹ ਵਿੱਚ ਕਿਸੇ ਨਾਲ ਫੋਨ 'ਤੇ ਗੱਲ ਕਰ ਸਕਦੇ ਹੋ।

E. ਨਿਕਦਰੀ

ਅਸਾਧਾਰਨ ਹਾਲਾਤਾਂ ਵਿੱਚ ਅਤੇ ਮਜਬੂਰੀ ਦੀ ਸਥਿਤੀ ਵਿੱਚ, ਸਰਕਾਰੀ ਵਕੀਲ ਜਾਂ ਜਾਂਚ ਮੈਜਿਸਟ੍ਰੇਟ ਤੁਹਾਨੂੰ ਇੰਟਰਵਿਊ ਦੌਰਾਨ ਵਕੀਲ ਨਾਲ ਪੂਰਵ ਗੁਪਤ ਸਲਾਹ ਨਾ ਕਰਨ ਜਾਂ ਸਹਾਇਤਾ ਨਾ ਲੈਣ ਸਬੰਧੀ ਹੱਕ ਨਾ ਦੇਣ ਦਾ ਫੈਸਲਾ ਕਰ ਸਕਦਾ ਹੈ। ਉਸਨੂੰ ਇਸ ਫੈਸਲੇ ਲਈ ਜ਼ਰੂਰੀ ਅਧਾਰ ਦੱਸਣ ਦੀ ਲੋੜ ਹੁੰਦੀ ਹੈ।

2. ਲਗਾਏ ਗਏ ਅਪਰਾਧਾਂ ਦਾ ਸੰਖੇਪ ਸਾਰ

— ਤੁਹਾਡੇ ਕੋਲ ਤੁਹਾਡੇ 'ਤੇ ਲਗਾਏ ਗਏ ਅਪਰਾਧਾਂ ਜਿਸ ਉੱਪਰ ਇੰਟਰਵਿਊ ਲਈ ਜਾ ਰਹੀ ਹੈ ਬਾਰੇ ਜਾਣਨ ਦਾ ਹੱਕ ਹੈ।

3. ਚੁੱਪ ਰਹਿਣ ਦਾ ਹੱਕ

- ਕਿਸੇ ਵੀ ਸਮੇਂ ਤੁਹਾਨੂੰ ਆਪਣੇ ਆਪ ਨੂੰ ਦੇਸ਼ੀ ਮੰਨਣ ਲਈ ਮਜਬੂਰ ਨਹੀਂ ਕੀਤਾ ਜਾ ਸਕਦਾ ਹੈ।
- ਆਪਣੀ ਪਛਾਣ ਦੱਸਣ ਤੋਂ ਬਾਅਦ, ਤੁਸੀਂ ਬਿਆਨ ਦੇਣ, ਪੁੱਛੇ ਗਏ ਸਵਾਲਾਂ ਦੇ ਜਵਾਬ ਦੇਣ, ਜਾਂ ਚੁੱਪ ਰਹਿਣ ਦੀ ਚੋਣ ਕਰ ਸਕਦੇ ਹੋ।

4. ਕਿਸੇ ਨੂੰ ਦੱਸਣਾ ਕਿ ਤੁਹਾਨੂੰ ਹਿਰਾਸਤ ਵਿੱਚ ਲੈ ਲਿਆ ਗਿਆ ਹੈ

ਤੁਹਾਨੂੰ ਆਪਣੇ ਹਿਰਾਸਤ ਵਿੱਚ ਲਏ ਜਾਣ ਦੀ ਜਾਣਕਾਰੀ ਤੀਜੀ ਧਿਰ ਨੂੰ ਦੇਣ ਦਾ ਹੱਕ ਹੈ।

ਹਾਲਾਂਕਿ ਇਸਨੂੰ, ਜਾਂਚ ਮੈਜਿਸਟ੍ਰੇਟ ਜਾਂ ਸਰਕਾਰੀ ਵਕੀਲ ਵੱਲੋਂ ਜਾਂਚ ਦੇ ਹਿੱਤ ਵਿੱਚ ਲੋੜੀਂਦੇ ਸਮੇਂ ਲਈ ਠੋਸ ਅਧਾਰ 'ਤੇ ਟਾਲਿਆ ਜਾ ਸਕਦਾ ਹੈ।

5. ਮੈਡੀਕਲ ਸਹਾਇਤਾ

- ਤੁਸੀਂ ਲੋੜ ਪੈਣ ਤੇ ਮੁਫਤ ਮੈਡੀਕਲ ਸਹਾਇਤਾ ਲਈ ਹੱਕਦਾਰ ਹੋ।
- ਤੁਸੀਂ ਆਪਣੀ ਪਸੰਦ ਦੇ ਡਾਕਟਰ ਤੋਂ ਜਾਂਚ ਕਰਾਉਣ ਦੀ ਮੰਗ ਕਰ ਸਕਦੇ ਹੋ। ਜੇਕਰ ਇੰਝ ਹੁੰਦਾ ਹੈ, ਤਾਂ ਇਹ ਤੁਹਾਡੇ ਆਪਣੇ ਖਰਚੇ 'ਤੇ ਹੋਵੇਗਾ।

6. ਦੁਭਾਸ਼ੀਆ ਸਹਾਇਤਾ ਅਤੇ ਅਨੁਵਾਦ ਪ੍ਰਾਪਤ ਕਰਨ ਦਾ ਅਧਿਕਾਰ

- ਜੇਕਰ ਤੁਸੀਂ ਉਹ ਭਾਸ਼ਾ ਨਹੀਂ ਬੋਲਦੇ ਜਾਂ ਸਮਝਦੇ ਹੋ, ਜਾਂ ਤੁਸੀਂ ਬੋਲਣ ਜਾਂ ਸੁਣਨ ਵਿੱਚ ਅਸਮਰੱਥ ਹੋ, ਤਾਂ ਤੁਸੀਂ ਹੇਠ ਲਿਖਿਆਂ ਦੌਰਾਨ ਸਵੇਰਨ ਦੁਭਾਸ਼ੀਆ ਪ੍ਰਾਪਤ ਕਰਨ ਦੇ ਲਈ ਹੱਕਦਾਰ ਹੋ:
 - ਆਪਣੇ ਵਕੀਲ ਨਾਲ ਗੁਪਤ ਸਲਾਹ (ਜੇਕਰ ਤੁਹਾਡੇ ਵਕੀਲ ਤੁਹਾਡੀ ਭਾਸ਼ਾ ਨੂੰ ਨਹੀਂ ਬੋਲਦੇ ਜਾਂ ਨਹੀਂ ਸਮਝਦੇ ਹਨ)।
 - ਪੁੱਛ-ਗਿੱਛ।ਇਹ ਸਹਾਇਤਾ ਮੁਫਤ ਹੁੰਦੀ ਹੈ।
- ਜੇਕਰ ਤੁਸੀਂ ਕਾਰਵਾਈਆਂ ਦੀ ਭਾਸ਼ਾ ਨਹੀਂ ਸਮਝ ਪਾ ਰਹੇ, ਤਾਂ ਤੁਸੀਂ ਹਿਰਾਸਤੀ ਵਰੰਟ, ਸੰਮਨ ਅਤੇ ਕੋਰਟ ਦੇ ਫੈਸਲੇ ਦੇ ਪ੍ਰਾਸੰਗਿਕ ਪੈਰਿਆਂ ਦਾ ਅਨੁਵਾਦ ਅਜਿਹੀ ਭਾਸ਼ਾ ਵਿੱਚ ਪ੍ਰਾਪਤ ਕਰਨ ਦੇ ਲਈ ਹੱਕਦਾਰ ਹੋ, ਜਿਸ ਨੂੰ ਤੁਸੀਂ ਸਮਝ ਪਾਓ। ਇਹ ਅਨੁਵਾਦ ਮੁਫਤ ਹੈ।
- ਤੁਹਾਨੂੰ ਆਪਣਾ ਬਿਆਨ ਆਪਣੀ ਭਾਸ਼ਾ ਵਿੱਚ ਲਿਖਣ ਲਈ ਕਿਹਾ ਜਾ ਸਕਦਾ ਹੈ।

ਇੰਟਰਵਿਊ ਸ਼ੁਰੂ ਹੋਣ ਤੋਂ ਪਹਿਲਾਂ ਤੁਹਾਨੂੰ ਕਿਹੜੇ ਹੱਕਾਂ ਬਾਰੇ ਦੱਸਿਆ ਜਾਣਾ ਚਾਹੀਦਾ ਹੈ?

7. ਇੰਟਰਵਿਊ ਦੌਰਾਨ ਹੋਰ ਹੱਕ

ਇੰਟਰਵਿਊ ਆਪ ਕਈ ਸੰਚਾਰ ਕਰਨ ਤੋਂ ਬਾਅਦ ਸ਼ੁਰੂ ਹੁੰਦਾ ਹੈ। ਅਪਰਾਧਾਂ ਦੀ ਸੰਖੇਪਤਾ ਜਾਣਕਾਰੀ ਦੁਹਰਾਉਣ ਅਤੇ ਤੁਹਾਡੇ ਚੁੱਪ ਰਹਿਣ ਦੇ ਹੱਕ ਤੋਂ ਇਲਾਵਾ, ਤੁਹਾਨੂੰ ਸੂਚਨਾ ਦਿੱਤੀ ਜਾਵੇਗੀ ਕਿ:

- ਤੁਸੀਂ ਪੁੱਛੇ ਗਏ ਸਵਾਲਾਂ ਅਤੇ ਤੁਹਾਡੇ ਵੱਲੋਂ ਦਿੱਤੇ ਗਏ ਸਾਰੇ ਜਵਾਬਾਂ ਦੀ ਰਿਕਾਰਡਿੰਗ ਆਪਣੇ ਵਰਤੋਂ ਲਈ ਕਰ ਸਕਦੇ ਹੋ;
- ਤੁਸੀਂ ਕਿਸੇ ਖਾਸ ਜਾਂਚ ਜਾਂ ਕਿਸੇ ਖਾਸ ਵਿਅਕਤੀ ਨੂੰ ਇੰਟਰਵਿਊ ਦੇਣ ਲਈ ਮੰਗ ਕਰ ਸਕਦੇ ਹੋ;
- ਤੁਹਾਡੇ ਦਿੱਤੇ ਗਏ ਬਿਆਨ ਆਦਲਤ ਵਿੱਚ ਸਬੂਤ ਵੱਜੋਂ ਵਰਤੇ ਜਾਣ।
- ਇੰਟਰਵਿਊ ਦੌਰਾਨ ਤੁਸੀਂ ਆਪਣੇ ਕੋਲ ਮੌਜੂਦ ਦਸਤਾਵੇਜ਼ਾਂ ਦੀ ਵਰਤੋਂ ਕਰ ਸਕਦੇ ਹੋ, ਜਦੋਂ ਤੱਕ ਇਸ ਦੇ ਨਤੀਜੇ ਵੱਜੋਂ ਇੰਟਰਵਿਊ ਨਹੀਂ ਰੁੱਕਦਾ ਹੈ। ਤੁਸੀਂ ਇੰਟਰਵਿਊ ਦੌਰਾਨ ਜਾਂ ਇੰਟਰਵਿਊ ਤੋਂ ਬਾਅਦ, ਇਹਨਾਂ ਦਸਤਾਵੇਜ਼ਾਂ ਨੂੰ ਪੁਲਿਸ ਇੰਟਰਵਿਊ ਬਿਆਨ ਵਿੱਚ ਸ਼ਾਮਲ ਕਰਨ ਜਾਂ ਆਦਲਤ ਦੀ ਰਜਿਸਟਰੀ ਨਾਲ ਜਮ੍ਹਾਂ ਕਰਾਉਣ ਲਈ ਮੰਗ ਕਰ ਸਕਦੇ ਹੋ।

8. ਇੰਟਰਵਿਊ ਦੀ ਫਿਲਮ ਬਨਾਉਣਾ

- ਜੇਕਰ ਸੰਭਵ ਹੁੰਦਾ ਹੈ, ਤਾਂ ਇੰਟਰਵਿਊ ਦੀ ਕਾਰਵਾਈ 'ਤੇ ਨਿਗਰਾਨੀ ਰੱਖਣ ਲਈ ਇੰਟਰਵਿਊ ਦੀ ਫਿਲਮ ਬਣਾਈ ਜਾ ਸਕਦੀ ਹੈ।
- ਇਸ ਦਾ ਫੈਸਲਾ ਇੰਟਰਵਿਊ ਲੈਣ ਵਾਲਾ, ਸਰਕਾਰੀ ਵਕੀਲ ਜਾਂ ਜਾਂਚ ਮੈਜਿਸਟ੍ਰੇਟ ਵੱਲੋਂ ਕੀਤਾ ਜਾਂਦਾ ਹੈ।

9. ਇੰਟਰਵਿਊ ਦੇ ਅੰਤ ਤੇ

ਇੰਟਰਵਿਊ ਦੇ ਅੰਤ ਤੇ, ਤੁਹਾਨੂੰ ਪੜ੍ਹਨ ਲਈ ਇੰਟਰਵਿਊ ਦਾ ਪਾਠ ਦਿੱਤਾ ਜਾਵੇਗਾ। ਤੁਸੀਂ ਇਸ ਨੂੰ ਪੜ੍ਹ ਕੇ ਸੁਨਾਉਣ ਦੀ ਮੰਗ ਵੀ ਕਰ ਸਕਦੇ ਹੋ। ਤੁਹਾਨੂੰ ਪੁੱਛਿਆ ਜਾਵੇਗਾ ਕਿ, ਕੀ ਤੁਸੀਂ ਆਪਣੇ ਬਿਆਨ ਵਿੱਚ ਕੁੱਝ ਬਦਲਾਅ ਜਾਂ ਕੁੱਝ ਸ਼ਾਮਲ ਕਰਨਾ ਚਾਹੁੰਦੇ ਹੋ।

ਤੁਹਾਨੂੰ ਕਿੰਨੇ ਸਮੇਂ ਲਈ ਹਿਰਾਸਤ ਵਿੱਚ ਰੱਖਿਆ ਜਾ ਸਕਦਾ ਹੈ?

1. 48 ਘੰਟੇ

ਤੁਹਾਨੂੰ 48 ਘੰਟਿਆਂ ਤੋਂ ਵੱਧ ਹਿਰਾਸਤ ਵਿੱਚ ਨਹੀਂ ਰੱਖਿਆ ਜਾ ਸਕਦਾ ਹੈ।

2. ਜਾਂਚ ਮੈਜਿਸਟ੍ਰੇਟ

— 48 ਘੰਟਿਆਂ ਦੇ ਅੰਦਰ ਅੰਦਰ ਤੁਹਾਨੂੰ ਜਾਂ ਤਾਂ ਰਿਹਾ ਕਰ ਦਿੱਤਾ ਜਾਵੇਗਾ ਜਾਂ ਤੁਹਾਨੂੰ ਜਾਂਚ ਮੈਜਿਸਟ੍ਰੇਟ ਦੇ ਸਾਹਮਣੇ ਪੇਸ਼ ਕੀਤਾ ਜਾਵੇਗਾ। ਬਾਅਦ ਵਾਲਾ ਫੈਸਲਾ ਕਰੇਗਾ ਕਿ ਤੁਹਾਨੂੰ ਯੂਰੇਪੀ ਹਿਰਾਸਤੀ ਵਰੰਟ ਮੁਤਾਬਕ ਨਜ਼ਰਬੰਦ ਕੀਤਾ ਜਾਣਾ ਚਾਹੀਦਾ ਹੈ ਜਾਂ ਨਹੀਂ।

— ਜਾਂਚ ਮੈਜਿਸਟ੍ਰੇਟ ਪਹਿਲ ਤੇ ਤੁਹਾਡੇ ਮਾਮਲੇ ਦੀ ਸੁਣਵਾਈ ਕਰਨ ਲਈ ਜ਼ੁਮੇਵਾਰ ਹੈ। ਤੁਸੀਂ ਆਪਣੇ ਵਕੀਲ ਤੋਂ ਸਹਾਇਤਾ ਪ੍ਰਾਪਤ ਕਰਨ ਦੇ ਹੱਕਦਾਰ ਹੋ। ਜਾਂਚ ਮੈਜਿਸਟ੍ਰੇਟ ਤੁਹਾਡੀ ਸੰਭਵ ਹਿਰਾਸਤ ਬਾਰੇ ਤੁਹਾਡੇ ਜਾਂ ਤੁਹਾਡੇ ਵਕੀਲ ਵੱਲੋਂ ਰੱਖੇ ਗਏ ਵਿਚਾਰ ਸੁਣੇਗਾ।

ਤੁਸੀਂ ਵਕੀਲ ਤੋਂ ਸਹਾਇਤਾ ਪ੍ਰਾਪਤ ਕਰਨ ਦਾ ਹੱਕ ਛੱਡ ਸਕਦੇ ਹੋ ਸਿਰਫ ਉਦੋਂ ਜੇਕਰ ਤੁਸੀਂ ਕਨੂੰਨੀ ਉਮਰ ਪੂਰੀ ਕਰ ਚੁੱਕੇ ਹੋ।

— ਜੇਕਰ ਜਾਂਚ ਮੈਜਿਸਟ੍ਰੇਟ ਤੁਹਾਨੂੰ ਹਿਰਾਸਤ ਵਿੱਚ ਲੈਣ ਲਈ ਵਰੰਟ ਜਾਰੀ ਕਰ ਦਿੰਦਾ ਹੈ, ਤਾਂ ਤੁਹਾਡੇ ਕੋਲ ਹੇਠ ਲਿਖੇ ਹੱਕ ਹਨ:

- ਤੁਸੀਂ ਬਿਨਾਂ ਬੰਦਸ਼ ਆਪਣੇ ਵਕੀਲ ਨਾਲ ਗੱਲ ਕਰਨ ਲਈ ਆਜ਼ਾਦ ਹੋ।
- ਤੁਹਾਨੂੰ ਹਿਰਾਸਤ ਵਿੱਚ ਲੈਣ ਤੋਂ ਬਾਅਦ 5 ਦਿਨਾਂ ਦੇ ਅੰਦਰ ਅੰਦਰ ਤੁਸੀਂ ਆਤਮਸਮਰਪਣ ਚੈਂਬਰ ਦੇ ਸਾਹਮਣੇ ਪੇਸ਼ ਹੋਵੋਗੇ, ਜਿੱਥੇ ਤੁਸੀਂ ਯੂਰੇਪੀ ਹਿਰਾਸਤੀ ਵਰੰਟ ਅਧੀਨ ਆਪਣੀ ਹਿਰਾਸਤ ਅਤੇ ਹਵਾਲਗੀ ਲਈ ਚਣੌਤੀ ਦੇ ਸਕਦੇ ਹੋ। ਤੁਸੀਂ ਇਸ ਫੈਸਲੇ ਦੇ ਖਿਲਾਫ਼ ਦੇਸ਼ ਆਰੋਪਣ ਚੈਂਬਰ ਸਾਹਮਣੇ ਅਪੀਲ ਕਰ ਸਕਦੇ ਹੋ, ਜੇ ਆਪਣਾ ਫੈਸਲਾ 5 ਦਿਨਾਂ ਦੇ ਅੰਦਰ ਅੰਦਰ ਸੁਣਾਵੇਗੀ।
- ਆਤਮਸਮਰਪਣ ਚੈਂਬਰ ਦਾ ਫੈਸਲਾ ਤੁਹਾਨੂੰ ਮਿਲਣ ਦੇ ਬਾਅਦ 24 ਘੰਟਿਆਂ ਦੇ ਅੰਦਰ ਅੰਦਰ ਅਪੀਲ ਦਾਇਰ ਕੀਤੀ ਜਾਣੀ ਚਾਹੀਦੀ ਹੈ।
- ਹਿਰਾਸਤੀ ਵਰੰਟ ਜਾਰੀ ਹੋਣ ਤੋਂ ਬਾਅਦ ਪੰਜ ਦਿਨਾਂ ਦੇ ਅੰਦਰ ਅੰਦਰ ਤੁਸੀਂ ਆਤਮਸਮਰਪਣ ਚੈਂਬਰ ਦੇ ਸਾਹਮਣੇ ਪੇਸ਼ ਹੋਵੋਗੇ, ਜਿੱਥੇ ਤੁਸੀਂ ਆਪਣੀ

ਹਿਰਾਸਤ ਅਤੇ ਤੁਹਾਨੂੰ ਹਿਰਾਸਤ ਵਿੱਚ ਰੱਖਣ ਦੇ ਤੱਥਾਂ ਨੂੰ ਚਣੌਤੀ ਦੇ ਸਕਦੇ ਹੋ।

- ਜੇਕਰ ਤੁਸੀਂ ਕਾਰਵਾਈ ਦੀ ਭਾਸ਼ਾ ਨਹੀਂ ਬੋਲਦੇ ਹੋ ਜਾਂ ਨਹੀਂ ਸਮਝਦੇ ਹੋ ਅਤੇ ਜੇਕਰ ਤੁਹਾਡੇ ਲਈ ਹਿਰਾਸਤੀ ਵਰੰਟ ਦਾ ਮੌਖਿਕ ਅਨੁਵਾਦ ਨਹੀਂ ਕੀਤਾ ਗਿਆ ਹੈ, ਤਾਂ ਤੁਸੀਂ ਹਿਰਾਸਤੀ ਵਰੰਟ ਦੇ ਸਬੰਧਤ ਅੰਸ਼ਾਂ ਦੇ ਅਨੁਵਾਦ ਲਈ (ਲਿਖਤੀ) ਹੱਕਦਾਰ ਹੋ। ਇਹ ਅਨੁਵਾਦ ਮੁਫਤ ਹੈ।
- ਤੁਹਾਡਾ ਵਕੀਲ ਇਸ ਪ੍ਰਕਿਰਿਆ ਦੇ ਅਗਲੇ ਪੜਾਵਾਂ ਬਾਰੇ ਜਿਆਦਾ ਵੇਰਵੇ ਸਹਿਤ ਵਿਆਖਿਆ ਕਰ ਸਕਦਾ ਹੈ।
- ਜੇਕਰ ਤੁਸੀਂ ਬੈਲਜੀਅਮ ਦੇ ਨਾਗਰਿਕ ਨਹੀਂ ਹੋ, ਤਾਂ ਆਪਣੀ ਹਿਰਾਸਤ ਬਾਰੇ ਆਪਣੇ ਰਾਜ ਅਧਿਕਾਰੀਆਂ ਨੂੰ ਸੂਚਿਤ ਕਰ ਸਕਦਾ ਹੈ।

ਤੁਸੀਂ ਆਪਣੇ ਹੱਕਾਂ ਦੀ ਵਿਆਖਿਆ ਆਪਣੇ ਕੋਲ ਰੱਖ ਸਕਦੇ ਹੋ।